

حالات زندگی

ادب
تالیف "مشکل القرآن"

ابن قتیبہ

کتبہ السانیت میں بیسٹار مصنف گذرے ہیں لیکن ان میں سے کتنے ہیں جو شہرتِ دوام سے ہمکنار ہوئے۔ چھاپہ خانوں میں ہر روز لاتعداد کتابیں طبع ہوتی ہیں، لیکن ایسی کتابیں بہت محدود ہیں جو حصولِ شہرت کی بجائے افادہ عام کے لئے تصنیف کی گئی ہوں۔ ایسی ہی مصنفِ اہل مگر مقبول بین الناس کتابوں کے ایک زندہ جاوید مصنف (ابن قتیبہ) کا تذکرہ پیش کیا جاتا ہے۔ جو تیسری صدی ہجری کے افرج پر ہلال بن کر نمودار ہوئے اور آج فقہائے تصنیف و تالیف کے انجم میں ماہِ کامل دکھائی دیتے ہیں جسکی صنیا پاشیوں سے راہرواں جاوہ علم و عمل کے راستے منزلِ مقصود تک منور ہیں۔

عبداللہ بن مسلم بن قتیبہ ۲۱۳ھ میں بمقام بغداد پیدا ہوئے۔ اس دور میں بغداد کی گلاب آسائز زمین اور روح پرور فضائیں رشکِ بہارِ جنت تھیں۔ زرخیز خطے عموماً مردم خیز بھی ہوتے ہیں۔ اور بغداد تو علم خیز خطہ تھا جس کے گلہائے خوش ناز اور اشجارِ سدا بہار کی آبیاری خود حکومت کر رہی تھی۔ کتنے دور میں تھے وہ لوگ جو آج سے ایک ہزار سال قبل اس حقیقت کی تہمت پہنچ گئے تھے کہ کسی قوم کی فتح و شکست کے فیصلے میدانِ جنگ میں نہیں درسکا ہوں میں کہتے جاتے ہیں۔ خلافتِ مامون کے آخری ایام اسلامی علوم کی ترویج و ترقی اور اسلامی حدود کی وسعت و استحکام کا نصف النہار تھا اور اب آفتابِ تسلطِ روئے نزال ہونے کو تھا۔ ابن قتیبہ نے اسی خوشگوار ماحول اور اتہائے عروج وابتداء سے زوال کے درمیانی عرصہ میں اپنی آنکھ کھولی۔ اساتذہ نے جوہرِ قابل کو ایسی بلا بخشی کہ اسکی صفادِ ضیاء سے آج

میں بھی بہاری آنکھیں چکا چونکہ پوری ہی قابل داد ہیں، وہ اساتذہ بزرگوں پر قابل کی قدر کرنا جانتے ہیں۔ اور اپنے شاگرد کو ”طوطا“ بنانے کی بجائے نابغہ بنا دیتے ہیں۔ اس دور کے مروجہ علوم میں سے کوئی سا علم تھا جس کے اساتذہ بغداد میں موجود نہ ہوں۔ ابن قتیبہ نے بانداز جام ہر ایک میخانے سے بادۂ علم حاصل کیا علی الخصوص ”سوشل سائنسز“ جس پر انہوں نے متعدد کتابیں یادگار چھوڑیں ان اساتذہ کے فن کی صحبت میں بیٹھ کر ابن قتیبہ الماس تابان بن گئے اور دیگر کے عہدہ قضا سے معزول کئے جانے کے بعد انہوں نے اپنی زندگی کے بقیہ لمحات ملک و قوم بلکہ پوری انسانیت کیلئے وقف کر دئے کہ تخلیق انسان کے مقاصد میں سے ایک مقصد یہ بھی ہے۔ ابن الزبیم کے بیان کے مطابق سنہ ۲۲۰ھ میں وفات پائی۔

- شیوخ :- ۱۔ مسلم بن قتیبہ (ابن قتیبہ کے والد) بحوالہ عمیرن الاخبار ۱۴۲ و مقامات۔ ۲۔ محمد بن سعید العیانی (الموتوی۔ ۲۳۱ھ) جو ابو عبیدہ القاسم بن سلام کے شاگرد تھے۔ ابو عبیدہ کا تذکرہ اگلے صفحات میں ملاحظہ کیجئے۔ ۳۔ اسحق بن راہویہ (۲۳۸ھ) مشہور محدث جملہ تذکرہ نگار۔ ۴۔ یحییٰ بن اکتھم القاضی (۲۲۲ھ) مشہور قانون والا۔ ۵۔ ابو عثمان الجاحظ (۲۵۴ھ) اہل شخصیت تعارف سے بے نیاز ہے، بحوالہ عمیرن الاخبار (۳: ۱۹۹)۔ ۶۔ ابواسحق ابراہیم بن سفیان۔ الزیادی (۲۴۹ھ) سیوریہ الاصحی اور ابو عبیدہ جیسے مشہور نجات کے شاگرد۔ ۷۔ وعل بن علی الخزازعی (۲۴۶ھ) مشہور شاعر تھے۔ ۸۔ ابو عبد اللہ محمد بن سلام المجہبی (۲۲۳ھ) صاحب ”طبقات الشعراء“ تذکرہ نویسوں نے ابن قتیبہ کے پچیس کے قریب اساتذہ کے نام بتائے ہیں ہم نے صرف مشہور اساتذہ کا تعارف پیش کیا ہے۔
- ابن قتیبہ کے معاصرین | ۱۔ ابو العباس ثعلب (۲۹۱ھ) مشہور ترین نحوی متعدد کتابوں کا مؤلف۔ ۲۔ المیر و (۲۵۸ھ) ”الکامل“ والے مشہور ماہر لسان۔ ۳۔ البیعقوبی (۲۷۸ھ) ۴۔ البلاذری (۲۷۹ھ) ۵۔ ابن الرومی (۲۸۴ھ) بہت بڑا شاعر تھا اسے تشبیہ دینے میں کمال حاصل تھا۔

۱۰ الفہرست لابن الزبیم ص ۷۷ مطبوعہ بیروت ۱۱ الفہرست ص ۷۷

۱۲ آئینہ ہم تاریخ وفات (۱۰۰ھ) اس علامت سے لکھیں گے۔

ابن قتیبہ کے اساتذہ و معاصرین کے نام کتاب المعارف، ابن قتیبہ کے مقدمہ التحقیق سے لٹے گئے

ہیں۔ دیگر تفصیلات ادب اور تاریخ کی مختلف کتابوں سے حاصل کی گئی ہیں۔

اقبال کا یہ شعر

سورج نے جاتے جاتے شام سیاہ بنا کر

طشتِ افق سے لے کر لائے کے پھول مارے

(بحرِ ریح)

ابن الرومی کے ایک شعر

وقد سرت لقت شمس الاصيله ونفقت على الافق الغربي دسماً منزعزعا

۶۔ ابن المعتز (۲۹۰ھ کے بعد وفات ہوئی) غالب کو عیش نے نکما کر دیا تھا اور شاہزادہ

ابن المعتز کو شاعری نے۔

مصنفات و تالیفات اور اسلوب نگارش | لکھنا (تصنیف و تالیف) دنیا کا آسان

ترین کام بھی ہے اور مشکل ترین بھی۔ آسان ترین تو اس خوش قسمت کے لئے جو دوسروں کی
جہد مسلسل اور خونِ جگر سے سیراب کئے ہوئے بانات میں سے چند پھول توڑ کر اپنی دستار
میں سجائے۔ اور مشکل ترین اس شخص کے لئے جو کوہِ ساد سے جوئے شیر کاٹ کر لائے
تاکہ ارضِ موات (بجز زمین) کو سیراب کر کے اسے رشکِ جنال بنا دے۔

تصنیف و تالیف اصل میں اسی چیز کا نام ہے شروع اور خلاصے پیش کرنا بزرگوں
کی بلند بامِ عمارت کی تخریب کر کے اپنی کٹیا تعمیر کرنا ہے۔

ابن قتیبہ، جیسا کہ ہم نے شروع میں اشارہ کر دیا ہے، ایک زندہ جاوید مصنف
ہیں۔ اور اسکی وجہ یہ ہے کہ ان کو تصانیفِ عظیم فوائد سے معمور ہیں۔ ان کی بعض تصانیف
اپنے موضوع پر پہلی اور آخری تصنیف ہیں۔

۲۔ بعض تصنیفات حوتِ آخر تو نہیں مگر کوششِ اولین ضرور ہے۔

۳۔ اور بعض کتابیں متعلقہ موضوع پر دوسری یا تیسری کوشش ہو، مگر گذشتہ کتابوں سے

بدرجہ بہتر۔

یہی تین خصوصیات ہیں جنہوں نے ابن قتیبہ کو شہرتِ دوام بخشی ہے۔ لیکن غور کرنے
سے معلوم ہوگا کہ اکثر و بیشتر مصنفین کی ضخیم ترین کتابیں ان ہی تین خصوصیات سے خالی ہوتی ہیں
اس مقام پر میں ابن قتیبہ کے اسلوبِ نگارش کی چند خصوصیات بھی واضح کر دینا

چاہتا ہوں۔ ایک مصنف کی اصل خوبی بلاشبہ (UNQUESTIONABLY) اس کے

نظریات و افکار ہوتے ہیں۔ لیکن نظریات و افکار جیسا کہ واضح ہے خود بخود دوسروں تک

نہیں پہنچ سکتے، انہیں دوسروں تک پہنچانے کے لئے ایک آلہ اور قابل فہم بنانے کیلئے ایک قالب کی ضرورت ہے۔ میری داد حسین قالب سے ہے جب طرح آپ اپنے لئے حسین صورت پسند کرتے ہیں۔ اسی طرح اپنے انکار کو بھی حسین سانچے میں ڈھالنے کی کوشش کیجئے۔

افسوس ہے اس شخص پر جس نے مسلسل محنت اور برسوں کی شب بیداری کے بعد گہرائے نایاب کا ایک ذخیرہ فراہم کیا اور طوفان حوادث کا خیال کئے بغیر انہیں ایک شکستہ سفینہ میں لا کر سے چلا، لہروں کے تلاطم نے اس میں جابجا سوراخ کر دیے اور وہ جہاز موتیوں سمیت زیر آب ہو گیا۔

ابن قتیبہ پختہ افکار کے ساتھ ساتھ صحت زبان اور حسن بیان کے پوری طرح پابند تھے وہ اس حقیقت سے بخوبی آگاہ تھے کہ بادہ گلزنگ کو اگر جام بلوریں میں ڈال کر نوش کیا جائے تو اس کے منشا میں اضافہ ہو جاتا ہے، ان کی کتابیں پڑھتے ہوئے یوں محسوس ہوتا ہے جیسے ہم ایک گلستان کی سیر کر رہے ہوں۔

تجرى من تحتہا الانهار اکھما دائم وظلہا۔

اپنی محنت سے اپنا راستہ بنانے کا جذبہ بہت کم لوگوں میں ہوتا ہے جو لوگ صحت زبان اور حسن بیان کے قابل ہوں ان میں سب سے بڑا عیب یہ ہے کہ وہ عامی العموم دوسروں کا اسلوب اپنانے کی سعی نا تمام کرتے ہیں، ایسی تحریر سے نہ لکھنا بہتر ہے۔ ابن قتیبہ کا اسلوب نگارش خود اپنا وضع کردہ ہے۔ اس بادہ گلزار کو انہوں نے اپنے خون سے رنگین کیا ہے اور جس چیز میں انسانی خون کی آمیزش ہو اسکی لذت کا کیا کہنا۔

جو لوگ زندہ جاوید کتابیں پیش کرتے ہیں ان کا اندازہ بیان ہی زندہ جاوید ہوتا ہے۔

ابن قتیبہ کی تحریر پڑھنے سے یوں معلوم ہوتا ہے، گویا آج ہی کسی شخص نے یہ تحریر شائع کرائی ہے جو آج کی زبان کے ساتھ ساتھ آج کے مسائل سے بھی بخوبی واقف ہے معلوم نہیں یہ لوگ ماضی کی چوٹیوں سے مستقبل کے میدانوں کا آخری کنارہ کس طرح دیکھ لیتے ہیں۔ تراجم اور تذکرہ کی کتابوں میں ابن قتیبہ کی کم و بیش تیس کتابوں کا ذکر ملتا ہے۔ جن کی فہرست

| نمبر شمار | اسمائے کتب | بآخذ | نبر شمار | اسمائے کتب | بآخذ |
|-----------|------------------------------|--------------------------|----------|--------------------|--------------------------------|
| ۱ | غزب القرآن | الفہرست ص ۳۵ | ۱۷ | معانی الشعر الکبیر | الفہرست |
| ۲ | مشکل القرآن | وفیات الدیمان ص ۲۴۶ | ۱۸ | الشعر والشعراء | " |
| ۳ | معانی القرآن | الفہرست ص ۲۴۶ | ۱۹ | کتاب الخلیل | " |
| ۴ | القرارات | طبقات المفسرین۔ الراوردی | ۲۰ | حکیم الامثال | مقدمۃ التحقیق کتاب المعارف |
| ۵ | الرد علی القائل بخلق القرآن | داؤدی کی طبقات المفسرین | ۲۱ | خلق الانسان | الفہرست |
| ۶ | غزب الحدیث | الفہرست ص ۳۷ | ۲۲ | کتاب المعارف | " |
| ۷ | اصلاح فطابی عبیدی غزب الحدیث | " | ۲۳ | کتاب الانواء | " |
| ۸ | مشکل الحدیث | وفیات الدیمان | ۲۴ | المیر والقداح | " |
| ۹ | تاویل مختلف الحدیث | الفہرست | ۲۵ | جامع النحو الکبیر | " |
| ۱۰ | المسائل والاجریہ | " | ۲۶ | جامع النحو الصغیر | " |
| ۱۱ | دلائل النبوة | " | ۲۷ | الحکایة والحکی | مقدمۃ التحقیق کتاب المعارف |
| ۱۲ | جامع الفقہ | " | ۲۸ | حکیم الامثال | " |
| ۱۳ | کتاب | " | ۲۹ | عیون الاخبار | الفہرست |
| ۱۴ | الرد علی المتشبهة | " | ۳۰ | آداب العشرة | مقدمۃ التحقیق کتاب المعارف |
| ۱۵ | احب الکاتب | " | ۳۱ | المجراشیم | " |
| ۱۶ | عیون الشعر | " | ۳۲ | التفسیر | (قاضی عیاض نے اسکا ذکر کیا ہے) |

ظاہر ازین دو کتابیں "الامامة والسیاسة" اور "وصیة الوالد الی ولده" بھی ابن قتیبة کی طرف منسوب ہیں۔ لیکن محققین نے اس نسبت کی صحت سے انکار کیا ہے۔ گذشتہ صفحات میں ہم نے ابن قتیبة کی کتابوں کے بارے میں چند حیرت انگیز جملے درج کئے ہیں۔ اس لئے ذیل میں ابن قتیبة کی بعض کتابوں کا اجمالی تعارف پیش کیا جاتا ہے۔

فہرست میں شعر و شاعری سے متعلق ابن قتیبة کی تین کتابوں کا ذکر ہے، ان میں سے "عیون الشعراء" اور "معانی الشعر الکبیر" اسی طرز کی کتابیں ہیں جیسی کہ اردو زبان میں "سراپاسخن"

عسّٰن علی صاحب حسن کی اور ببلوں کے نغمے "صفدر لکھنوی۔ دنیا میں اس طرز کی کتابیں بہت کم ہیں۔" الشعراء الشعراء اپنے موضوع پر پہلی کتاب نہیں، لیکن انداز اور وسعت معلومات کے لحاظ سے اپنے دور کی دیگر کتابوں سے بدرجہا بہتر ہے۔ ان کے استاد ابو عبد اللہ محمد بن سلام الحنفی البصری المتوفی ۲۳۲ھ کی کتاب الشعراء اور الشعراء میں وہی نسبت ہے جو ہمارے ہاں میر کی۔ نکات الشعراء اور مولانا عبدالحی صاحب کی کتاب گل رعنا میں شاہزادہ ابن المعتز جو ابن قتیبہ کے معاصر و ہم شتم تھے انہوں نے بھی "طبقات الشعراء" نام کی تالیف کی لیکن اس میں صرف ان شعراء کا تذکرہ ہے جو خلافت عباسیہ کے شانخواں تھے دیگر شعراء کے تذکرہ سے انہیں غرض ہی کیا تھی۔

غریب الحدیث | ابو عبید القاسم بن سلام نے جو ابن قتیبہ کے بالواسطہ استاد تھے۔ اور جن کی وسعت علم کا ان کے معاصر بھی اعتراف کرتے تھے۔ غریب الحدیث کے موضوع پر ایک کتاب لکھی تھی ابن قتیبہ نے ایک رسالہ میں پچاس مقالات پر ابو عبیدہ کی اغلاط کی اصلاح کی ہے۔ اور پھر اس موضوع پر خود ایک کتاب "غریب الحدیث" کے نام سے تالیف کی۔

تادل مختلف الحدیث | اس دور کے چند فلسفہ زدہ لوگ احادیث کے مابین تناقض پیش کر کے ان کو صحت سے انکار کیا کرتے تھے اور ابن قتیبہ چونکہ کسی خیالی دنیا کا مصنف ہونے کی بجائے عملی اور واقعاتی دنیا کا مصنف تھا اس لئے انہوں نے بظاہر متعارض احادیث کی صحیح تشریح کر کے مطلع حدیث پر بچھا جانے والے عبار کو ہٹا دینے کی بھر پور اور قابل داد کوشش کی۔

کتاب المعارف | ابن قتیبہ کا گلستان تصنیف جتنا بدیع اور اچھوتا ہے اتنا ہی مفید بھی ہے۔ اکادمی اٹم دظلمتاً۔ علمی حلقوں، مباحثوں، اور شاہی دربار میں لب کشائی کے قابل ہو سکیں۔

عیون الاخبار | ابن قتیبہ کی ایسی تصنیف ہے جس پر وہ خود بھی فخر کرتے تھے، اس کتاب کے مطالعہ سے معلوم ہوتا ہے کہ ابن قتیبہ زیادہ مبتدل ہونے کے ساتھ ساتھ کہ جنگی زندگی کی آخری شب بھی نوافل میں بسر ہوئی۔ راز دروں سے خانہ سے بھی بخوبی واقف تھے۔

نذی سے بھی آگاہ، شریعت سے بھی واقف ہو چھو جو تصوف کی تو منصور کا ثانی

مفعول، مفاعیل، مفاعیل، مفعول۔ یہ کتاب دس اجزا پر مشتمل ہے۔

- ۱- کتابہ السلطان : اس میں حکومت کے ڈھنگ بتائے گئے ہیں۔
- ۲- کتابہ الحربیہ : فن حرب پر مفید اجاث۔
- ۳- کتابہ السورود : آپ اپنے حلقہ میں کیسے معزز بن سکتے ہیں۔
- ۴- کتابہ الطبايع والاخلاق المذمومة۔
- ۵- کتابہ العلم والبيان : اس میں ایک اچھا انشاء پرداز اور مقبول مقرر بننے کے اصول بتائے گئے ہیں۔
- ۶- کتابہ الزهد : پوچھو جو تصوف کی تو منصور کا ثانی۔
- ۷- کتابہ الاخوان : جہاں رام ہوتا ہے مٹی زبان سے۔
- ۸- کتابہ الحوائج : سے حرص کرداتی ہے سب رو باہ بازی ورنہ یاں اپنے اپنے بورے پر جو گدا تھا، شیر تھا (درد)
- ۹- کتابہ الطعام : دنیا بھی اک بہشت ہے اللہ رہے کرم کن نعمتوں کا حکم دیا ہے جواز کا (بجریج)
- ۱۰- کتابہ النساء : مقدمۃ الکتاب کے بعض مکیمانہ جملے اتنے دکش ہیں کہ ان کا ترجمہ پیش نہ کرنا یقیناً بخل ہوگا۔ لیکن خوف طوالت کی وجہ سے ان کو نظر انداز کیا جاتا ہے۔ (سابقہ آئینہ ۵۵)

علمائے دین کے بچوں اور دینی مدارس کے طلبہ کیلئے وظائف | حکمہ اوقات مغربی پاکستان نے گذشتہ سال دوسرا نمبر (۲۶۹) طلباء اور طالبات کو تقریباً چالیس ہزار روپے کے تعلیمی وظائف دئے تھے۔ حالیہ سال پر حکمہ اوقات پنجاب نے چالیس ہزار روپے وظائف کیلئے مختص کئے ہیں جس سے صوبہ پنجاب کے دینی مدارس میں دورہ حدیث اور درس نظامی میں تعلیم پانے والے باقاعدہ طلباء کو اور علماء کے ان بچوں کو وظائف دئے جائیں گے جو صوبے کے کسی منظور شدہ سکول، کالج یا یونیورسٹی میں زیر تعلیم ہوں۔ اور جنکی تعلیمی حالت تسلی بخش ہو۔ صوبہ پنجاب میں متعلق سکونت رکھنے والے حضرات اس منصوبے کے متعلق شرائط نامہ اور درخواست کے فارم دس پیسے کے ڈاک کے ٹکٹ بھیج کر منگوا سکتے ہیں۔ درخواست دینے کی آخری تاریخ ۲ نومبر ۱۹۷۰ء ہے البتہ دینی مدارس میں داخلہ لینے والے نئے طلباء ۱۵ شوال ۱۳۹۰ھ میں بھی درخواستیں دے سکتے ہیں۔ اس کے بعد کوئی درخواست قبول نہیں کی جائے گی۔

ڈائریکٹر معاشرتی سرورے شعبہ تعلیم و مطبوعات، اوقات پنجاب
شاہ چراغ چیمبرز شارع قائد اعظم لاہور